



الْمَنْعُومُ الْأَضْوَى فِي الْفَتْرَةِ الْمَسِيحِيَّةِ الْخَاتِمَةِ

مَسِيحُ الْإِسْلَامِ

مفتی محمد رفیع احمد انیس، مدظلہ

تالیف

ڈاکٹر فقیہ محمد عطار، مدظلہ

ترجمہ

قسط اول: پہلا شمارہ

بِسْمِ اللّٰهِ الرَّحْمٰنِ الرَّحِیْمِ
نُصَحْدُهُ وَنُصَلِّیْ عَلٰی رَسُوْلِهِ الْکَرِیْمِ

اما بعد! غیر مقلدین وہابی ہر وہ سہولت جسے عوام کو پہنچانے میں آسانی سمجھتے ہیں اسے حدیث شریف کے مفہوم کو توڑ مروڑ کر کے جائز یا ناجائز ثابت کرنے کی کوشش کرتے ہیں۔ اس میں ایک مسئلہ جراب پر مسح کا بھی ہے جو کہ ہمارے نزدیک ناجائز ہے لیکن ان کے نزدیک جائز ہے۔

فقیر نے ان کی غلطی کے ازالہ کیلئے رسالہ ہذا لکھ کر اس کا نام **القول الصواب فی ترک المسح علی الجراب** رکھا ہے۔

وَمَا تَوْفِیْقِیْ اِلَّا بِاللّٰهِ الْعَلِیِّ الْعَظِیْمِ وَصَلِیُّ اللّٰهِ عَلَیْهِ حَبِیْبِہِ الْکَرِیْمِ

۹۲ ذیقعد ۱۴۰۹ھ بروز سوموار

بہاولپور۔ پاکستان

مقدمہ

جراب پر مسح کرنا ناجائز ہے بلکہ اگر اس سے نماز پڑھی تو نماز نہ ہوگی اور قیامت میں اس کا حساب ہوگا کیونکہ جراب ایسے ہے جیسے کوئی کپڑا پاؤں پر لپیٹا جائے ہاں انہیں موزے پر قیاس کرنا غلط ہے۔ اس لئے کہ موزہ اور چیز ہے اور جراب چیز ہے دیگر اسی طرح سے آج کل ہمارے ملک میں سوئی یا اونی جرابیں اگرچہ موزوں کی طرز پر ہوں مروج ہوں۔ اس پر مسح کسی صورت میں جائز نہیں کیونکہ موزے کی چند شرائط ہیں:-

۱..... مجلہ ہوں یعنی ٹخنوں تک چڑا منڈھا ہوا۔

۲..... منعل ہوں یعنی تلا چڑے کا لگا ہوا ہو۔

۳..... تھکین ہو یعنی ایسے دبیز اور حکم کہ تنہا ان کو چھین کر قطع مسافت کریں تو شق نہ ہو جائیں اور پنڈلی پر اپنے دبیز اور حکم ہونے کی وجہ سے باندھے بغیر رکے رہیں، ڈھلک نہ جائیں فوراً پاؤں کی طرف چھن نہ جائیں۔

ان تینوں شرائط سے جو بھی مبرا ہوا جراب نام رکھیں یا کوئی اور اس پر مسح کرنا جائز نہ ہوگا۔ اگر شرائط پائی جائیں اس کا نام کچھ بھی ہو مثلاً بوٹ جس سے ٹخنے ڈھلک جاتے ہیں یعنی وہ بوٹ جو پلٹن والے پہنتے ہیں وہ بوٹ چڑے کے موزے کا حکم رکھتے ہیں اسی لئے ان پر مسح جائز ہے۔ (فتاویٰ رضویہ، ج ۲ ص ۳۲، ۳۳)

مَدْعِيَانِ عَمَلٍ بِالْحَدِيثِ

مضمون مذکورہ بالا احادیث ان مذکورہ بالا شرائط سے ان احادیثِ مبارکہ کی تخصیص ہے جو حضور صلی اللہ تعالیٰ علیہ وسلم موزے کے استعمال اور صحابہ کرام رضی اللہ عنہم کے عمل سے ثابت ہے اور وہ احادیثِ مبارکہ کثرت سے واقع ہیں جو قریب قریب تواتر کے ہیں اسی لئے امام کرخی رحمۃ اللہ تعالیٰ علیہ نے فرمایا کہ جو اسے ناجائز سمجھے اس کے کافر ہو جانے کا اندیشہ ہے۔ امام شیخ الاسلام فرماتے ہیں کہ جو اسے جائز نہ مانے وہ گمراہ ہے۔ سیدنا امام اعظم ابو حنیفہ رضی اللہ تعالیٰ عنہ سے اہل سنت والجماعت کی علامت پوچھی گئی تو فرمایا یعنی سیدنا ابوبکر صدیق و سیدنا عمر فاروق رضی اللہ عنہما کو تمام صحابہ رضی اللہ عنہما سے افضل جاننا اور سیدنا عثمان اور سیدنا علی رضی اللہ عنہما سے محبت کرنا اور موزوں پر مسح کرنا۔

ازالہ وہم..... اہل سنت و جماعت کی علامات میں سے ان تین امور کی تخصیص اس لئے فرمائی کہ امام اعظم رضی اللہ تعالیٰ عنہ کو فہ میں تشریف فرما تھے وہاں رافضیوں کی کثرت تھی تو ان کی وجہ سے ان تینوں کا ذکر فرمایا تاکہ رافضیوں کا رد ہو جائے۔ اس کا یہ مطلب ہرگز نہیں کہ جن میں یہ علامات موجود ہوں وہ یقیناً سنی ہو کیونکہ قاعدہ ہے کہ شے کی علامت اس کی حقیقت کو مستلزم نہیں ہے جیسے خواررج (دبابہ دیوبندیہ) کی علامت سرمنڈانا ہے اس کا بھی یہ معنی نہیں کہ صرف منڈانا ہی دبابہ کی علامت ہے۔ اس کی مزید تفصیل فقیر کی کتاب دہائی دیوبندی کی نشانی میں ملاحظہ فرمائیے۔

سوال از مدعیانِ عمل بالحدیث

جب مسح بر موزہ حدیث صحیحہ سے ثابت ہے تو اس کا حلیہ بگاڑنا احادیث کے انکار کے مترادف ہے۔ اسی لئے جراب موزے کی تعریف کے خلاف ہے، ورنہ ہمارا سوال یہ ہے کہ اگر جراب موزہ ہے تو احادیث صحیحہ کی روشنی میں ثابت کیا جائے۔ اگر احادیثِ مبارکہ کے خلاف ہے تو بدعتِ سیئہ ہے، کیونکہ بدعتِ سیئہ کی یہی تعریف ہے جو احادیث صحیحہ کے خلاف ہو۔ جب بدعتِ سیئہ ہے تو ہر بدعتِ سیئہ (سیئہ) گمراہی ہے اور ہر گمراہی جہنم میں جائے گی۔

فتاویٰ ائمہ غیر مقلدین

غیر مقلدین وہابی عمل بالحدیث کے مدعی ہو کر اکثر احادیثِ نبوی سے کورے ہوتے ہیں۔ اگرچہ وہ تقلید کو حرام سمجھتے ہیں لیکن جب ان کے اکابر کی تحریر پیش کی جائے تو اپنے ائمہ کی تحقیق کو حق سمجھ کر مقلد بن جاتے ہیں۔ اگرچہ ضدی بلا کے ہیں مانتے پھر بھی نہیں، لیکن تجربہ شاد ہے کہ اکابر کی تحریر دیکھنے سننے کے بعد شور نہیں مچاتے۔

﴿ استفتاء ﴾

کیا فرماتے ہیں علمائے دین اس مسئلہ میں کہ سوتی یا پشمینی جرابوں پر مسح کرنا جائز ہے یا نہیں۔ و بینوا وتوجروا

الجواب۔ در صورت مرقومہ معلوم کرنا چاہئے کہ سوتی یا پشمینی جرابوں پر شرعاً مسح کرنا جائز نہیں اس واسطے کہ وہ تخلیفین نہیں اور جو چیز تخلیفین نہ ہو اس پر مسح درست نہیں۔

مغیرہ بن شعبہ فرماتے ہیں کہ حضور صلی اللہ تعالیٰ علیہ وسلم نے جب وضو فرمایا تو جرابوں اور نعلین پر مسح فرمایا۔ ابو یوسف (ترمذی) نے فرمایا کہ یہ حدیث صحیح حسن ہے اور بہت سے اہل علم کا قول ہے یہی مذہب ہے سفیان ثوری وابن المبارک و شافعی و احمد و اسحاق کا وہ کہتے ہیں کہ جو زمین پر مسح جائز ہے اگرچہ مغلیں نہ ہوں۔ بشرطیکہ تخلیفین ہیں (ترمذی و دیگر کتب احادیث میں ایسے ہی ہے)۔

اشفہائیں محمد تملطف حسین
سید محمد نذیر حسین
ز شرف سید کوئین
سید شریف حسین
خادم شریعت رسول

ہذا الجواب۔ صحیح والحبیب شیخ الرامح خادم العلماء الا برار محمد یار عینی عزامام و خطیب مفتی مسجد طلائع لاہور، الجواب صحیح احمد علی مٹی عہ مدرس مدرسہ اسلامیہ خطیب مسجد شامی لاہور ہذا الجواب صحیح محمد عبدالستار مٹی عہ مفتی مسجد شامی لاہور۔
فائدہ۔ فتویٰ مذکورہ غیر مقلدین و ہابیہ کے شیخ الکمل میاں نذیر حسین دہلوی کا ہے اس کا شان درود بھی حاضر ہے۔

فتویٰ شیخ الکمل

حضرت علامہ غلام قادر بھیروی رحمۃ اللہ تعالیٰ علیہ نے نور ربانی میں لکھا ہے کہ یہ فتویٰ میں نے اقامتہ دہلی ایام میں ۱۳۵۸ھ میں پیشوائے الجمعہ ریٹ (غیر مقلدین) مولوی نذیر حسین صاحب محدث دہلوی سے کرایا تھا جس کو ان کے فرزند سید شریف حسین صاحب نے لکھا تھا اور انہوں نے اس پر اپنی مہر کر دی تھی۔ تیسری مہر ان کے شاگرد مولوی محمد تملطف حسین صاحب کی ہے اس کے کچھ عرصہ بعد دوسرا فتویٰ ان کے صاحبزادہ شریف حسین صاحب کا ہے اس پر ان کی مہر اور اسی شاگرد کی ہے۔ علماء احناف کی تصدیق نہیں کرائی تھی کہ حنفیہ سب اس پر متفق ہیں کہ ان جرابوں پر جو سوتی یا پشمینی ہوتی ہیں مسح جائز نہیں۔ اب بعض احباب سفارش سے یہ فتویٰ اس رسالہ کے آخر میں طبع کرایا جاتا ہے کیونکہ پنجاب کے بعض اہل حدیث غیر مقلدین جرابوں پر مسح کرتے ہیں اور ان کے دیکھا دیکھی بعض جاہل حنفی بھی شاید کرتے ہوں۔ اب بعض علماء احناف کے بھی دستخط کرادیئے ہیں۔

نوٹ۔ فتویٰ مع سوال و جواب آئندہ سطور میں من و عن نقل کیا جاتا ہے۔ اس سے فقیر اویسی غفرلہ کا مقصد یہ ہے کہ دورِ حاضرہ میں ہر مسئلہ میں سہولت مد نظر رہتی ہے چونکہ سرویوں میں عموماً اور بعض نئی روشنی کے دلدادہ بلکہ بعض احباب محض نمائش کے طور پر جرابیں عام پہنتے ہیں۔ اس لئے انہیں معلوم ہونا چاہئے کہ جراب پر مسح کر لینے سے وضو نہ ہوگا اور بلا وضو نماز ہوگی ہی نہیں

جراہ موزہ نہیں

جو لوگ جرابوں کو موزے کی طرح سمجھ کر مسح کرتے ہیں تو وہ شرعی مجرم ہیں اس لئے کہ شرع پاک میں ہے کہ موزوں پر مسح کرنے کی چند شرائط ہیں جو مندرجہ ذیل ہیں:-

- ☆ موزے چڑے کے ہوں یا کسی ایسی دیر چیز کے بنے ہوئے ہوں کہ جن میں سے پانی نہ چھنے جیسے کرچ و پلاسٹک وغیرہ۔
- ☆ یہ موزے ایسے ہوں کہ ٹخنے چھپ جائیں اس سے زیادہ ہونے کی ضرورت نہیں اور اگر ایک انگل کم ہوں کہ ٹخنے کا کچھ حصہ کھلا رہے تو بھی مسح درست ہے مگر اس میں یہ شرط ہے کہ ایڑی کھلی نہ رہے۔
- ☆ موزہ پاؤں کے ساتھ چمنا ہو کہ اس کو بہن کر آسانی سے چل پھر سکیں۔

وضو کر کے موزہ پہنا ہو یعنی پہننے کے بعد اور حدث (وضو ٹوٹنے) سے پہلے ایک ایسا وقت ہو کہ اس وقت میں وہ شخص با وضو ہو خواہ پورا وضو کر کے پہنے یا صرف پاؤں دھو کر موزہ پہن لے بعد میں وضو پورا کر لے۔ مسح میں دو فرض ہیں: اول یہ کہ ہر موزہ کا مسح ہاتھ کی چھوٹی تین انگلیوں کے برابر ہو۔ دوم مسح موزے کی پیٹھ پر کیا جائے تو اگر موزہ کے تلے یا کروٹ یا ٹخنے یا پنڈلی یا ایڑی پر مسح کیا تو مسح درست نہ ہوگا۔

موزوں سے سہولت شرعیہ

موزہ پر مسح کی مدت مقیم کیلئے ایک دن اور ایک رات ہے اور مسافر کیلئے تین دن اور تین رات ہے مسح کی مدت پہلی پر جو حدث ہوگا اسی وقت سے شروع ہوگی جس کی تفصیل یہ ہے:-

موزہ پہننے کے بعد پہلی مرتبہ حدث ہو (یعنی وضو جاتا رہا) اس وقت سے مدت کا شمار ہوگا مثلاً فرض کیجئے کہ صبح کے وقت موزہ پہنا اور ظہر کے وقت پہلا حدث ہوا تو مقیم دوسرے دن کی ظہر تک مسح کرے گا اور مسافر جو تھے دن کی ظہر تک مسح کرے گا۔ اگر کسی پر غسل فرض ہو تو وہ موزوں پر مسح نہیں کر سکتا۔ جن چیزوں سے وضو ٹوٹتا ہے ان سے مسح بھی جاتا رہتا ہے۔

مدت ختم ہو جانے سے مسح جاتا رہتا ہے اس صورت میں صرف پاؤں دھو لینا کافی ہے نئے وضو کی حاجت نہیں بہتر یہ ہے کہ پورا وضو کرے۔

دونوں موزے اتارنے سے اگرچہ ایک ہی اترا ہو یوں ہی اگر ایک پاؤں کا اکثر حصہ موزے سے باہر ہو جائے تو بھی وضو جاتا رہا۔
انتباہ..... جب سمجھ آ گیا کہ موزے کی شرائط کیا ہیں اب خوب یاد رکھئے کہ سوتی یا ادنی جرابوں پر مسح جائز نہیں ہے ان کو اتار کر پاؤں دھونا فرض ہے۔

☆ دوبارہ فتویٰ جو کرایا گیا تھا وہ یہ ہے ☆

﴿ استفتاء ﴾

کیا فرماتے ہیں علمائے دین اس مسئلہ میں کہ جراثیم سوتی پر یا بشیئہ والیوں پر مسح جائز ہے یا نہیں۔ ویسوا وتوجروا
الجواب وهو الصواب --- واضح ہو کہ پانچا بہ سوتی رقیق پر مسح جائز نہیں، کیونکہ یہ حکم میں خف کے نہیں ہے۔

الجواب خف یلبس علی الخف الی الکعب للبرد او لصيانة الخف الاسفل من الدرن القسالة
و يقال الجر موق والموق ایضا وقال فی شرح کتاب الخرقی الجر موق خف واسع یلبس فوق
الخف فی البلاد الباردة وقال الجوهری والمطرزی الموق خف قصیر یلبس فوق الخف انتهی
ما فی اللغات شرح مشکوٰۃ للشیخ المحدث دہلوی قال الشاہ ولی اللہ المحدث الدہلوی
فی المعصی شرح الموطا لمالک

حد خف سائر موق فرض است کہ ممکن یا شدت تابع مشی در آن مسافر اور حاجات خود نزدیک و تر حال وغیر آن نہ منسوقی کہ منع نفوذ
آب نکند مانند پانچا بہ جامد و نبات و نہ جر موق کہ نئے بالائے نخی پوشند و بلبوس در قدم پیر قسم است خف و قل و جورب و جر موق
و ہر یکے را پر دیگرے استعمال نکند پس فعل سائر تمام قدم نیست تا شتالک پس بقیاس ایں صفتے نقص پیدا شد و خف و ستر ساق
بالائے شتالک لغو است نہ ہر اکہ فریست غسل را بران موضع راہ نیست پس در حد سائر موق فرض گفتیم تا بر تمام قدم و اعضا سائر
ساق و لالست کند و جورب از جامد و نبات و مانند آن سے باشد و تنقیح آن جسمی است کہ نفوذ آب و منع نکند پس احتراز کردیم از آن و
جر موق نئے است کہ بالائے خف پوشند پس از آن نیز احتراز کردیم و چون در افراد کفائے کہ در میان مسلمانین شائع بودہ است چہ
سلف و چہ خلف نظر کریم امکان مشی در آن صفت لازم یا نفی و چون امکان مشی متفاوت است بحسب لطافت خف و کثافت آن
چنانکہ در فعال سے منعم کہ در فعل مترین طاقت مشی بست کرد و وی کردہ کہ اہل ہد و میر و نہ کیا پس قدریکہ اہل رفاہت از ان متفکک
نہستند اخذ کردیم پس ایں حد مترتب شد و نئے کہ از نمد سازند و اخل اورا پیرم کثیف گرفتہ باشد حکم خف وارد و اللہ اعلم بالصواب۔

ہذا الجواب صحیح محمد عبدالستار رحمی مد
مفتی مسجد شانی لاہور

الفتین محمد تملطف حسین
خادم شریعت رسول

ز شرف سید کوئین
سید شریف حسین

☆ الجواب صحیح خاکسار احمد علی روحی مدرسہ عربیہ اسلامیہ لاہور

☆ الجواب صحیح محمد عمر خان مفتی مدرس اسلامیکہ کالج لاہور

☆ ہذا الجواب صحیح والحبیب شیخ الراحم خادم العلماء الابرار محمد یار مفتی منام و خطیب مفتی و مسجد طلانی لاہور

☆ کیڑے کی جراب جو چڑے کی طرح موٹی ہو اس پر مسح جائز ہے۔ مفتی عبدالقادر مدرس مدرسہ غوثیہ عالیہ مسجد ماہواں لاہور

ترجمہ فتویٰ شیخ الکل از لویسی غفرلہ

جرا ب سے وہ موزہ مراد ہے جو گٹوں تک موزے سے اوپر ہوتا ہے جسے سردی کی وجہ سے یا موزے کی حفاظت کیلئے پہنا جاتا ہے تاکہ موزہ گرد و غبار وغیرہ سے محفوظ ہو جائے اسے جر موق و موق بھی کہا جاتا ہے۔ کتاب الخرقی کی شرح میں ہے کہ خف ایک بڑا موزہ ہے جو موزے کے اوپر ہوتا ہے سردیوں میں استعمال کیا جاتا ہے۔ جوہری کہتے ہیں الموق وہ چھوٹا موزہ جو موزہ کے اوپر پہنا جاتا ہے (یہ مضمون لمعات شرح مشکوٰۃ شاہ عبدالحق محدث دہلوی رحمۃ اللہ تعالیٰ علیہ سے لیا گیا ہے) حضرت شاہ ولی اللہ محدث دہلوی رحمۃ اللہ تعالیٰ علیہ المصطفیٰ شرح الموطاء میں لکھتے ہیں کہ خف وہ ہے جو دھونے والی جگہ فرض کو ڈھانپ لے اور مسافر کو اسے پہن کر چلنے میں دشواری نہ ہو اور موزہ وہ بنا ہوا کپڑا موزہ نہیں ہو سکتا۔ اس لئے کہ وہ پانی کے نفوذ کو نہیں روک سکتا یہ جرا ب کی طرح ہے ایسے ہی جر موق بھی موزے کے قائم مقام نہیں ہو سکتا اور جر موق وہ موزہ ہے جو موزے کے اوپر پہنا جاتا ہے۔ یاد رہے کہ پاؤں پر ان سب کو موزے کی طرح پہنا جاتا ہے لیکن یہ ایک دوسرے کے قائم مقام نہیں ہو سکتے مثلاً الغل پاؤں میں گٹے کے نیچے تک ہوتی ہے اور اسی لئے یہ موزے کے حکم میں نہ ہوگی کیونکہ اس میں ایک صفت کی کمی واقع ہوگئی یعنی گٹے کو نہ ڈھانپنا جو موزے کیلئے ایک شرط گٹے ڈھانپنا ہے اور گٹے کے اوپر پنڈلیوں تک ڈھانپنا لغو ہے اسلئے کہ موزے کیلئے فرضیت صرف قدموں کو گٹے سمیت ڈھانپنا ہے اور پاؤں کے دھونے کی فرضیت بھی گٹے سے کچھ اوپر ہے نہ کہ تمام پنڈلیاں دھونا اس لئے ہم نے ابتداء میں کہا تھا۔ جرا ب بھی موزے کے حکم میں نہیں۔ اس لئے کہ وہ کپڑے کی ہوتی ہے یا کسی دوسری چیز کی بنی ہوتی ہے لیکن پانی کو اندر جانے یا اس کے اثر کو نہیں روک سکتی اس لئے وہ موزے کے حکم میں نہیں ہے۔

جرموق..... بھی موزے کے قائم مقام نہیں ہو سکتا اس لئے وہ ایک چھوٹا موزہ ہوتا ہے جو موزے کے اوپر پہنتے ہیں۔
 خلاصہ کلام یہ ہوا کہ یہ موزے مسلمانوں میں خلفاء عن سلفاً مردج ہیں۔ یہ چمڑے کے اور موٹے ہیں اور ان میں چلنا پھرنا آسان ہے ہاں موزے کی لطافت و کثافت کی وجہ سے چلنے میں تیزی اور کمی لازمی امر ہے یہی بات جوتوں کی بھی ہے کہ جن لوگوں کے جوتے پاؤں سے خوب چمڑے ہوتے ہیں ان کی رفتار کم اور جن کے کھلے ہوتے ہیں وہ تیز چل سکتے ہیں اس سے ثابت ہوا کہ وہ جراثیم جو چمڑے سے تیار کر کے نیچے سے چمڑے سے سی کر پہنتے ہیں ان پر مسج جائز ہے اور وہ موزے کے حکم میں ہیں۔

مرج الحرمین..... جیسا کہ امام اہلسنت مجتہدین و ملت شاہ احمد رضا خان محدث بریلوی قدس سرہ نے لکھا تھا وہی حکیم الامت شاہ ولی اللہ محدث دہلوی رحمۃ اللہ تعالیٰ علیہ نے کہہ ڈالا۔ اس کے باوجود اگر کوئی اپنی ہانکتا ہے تو ہم کیا کہہ سکتے ہیں ہمارا کام ہے کہ قرآن و حدیث اور اقوال علمائے اُمت سے مسئلہ کی تحقیق وہ ہم نے کر دی اب پھر اس کا خلاصہ پڑھئے۔
 حضور سرور عالم صلی اللہ تعالیٰ علیہ وسلم نے جس قسم کا موزہ استعمال فرمایا اور جو آپ کے صحابہ کرام رضی اللہ عنہم سے ثابت ہے اس کیلئے ثمن شرائط ہیں:-

۱..... موزہ وہ ہے جو قدموں کے گٹھوں کو ڈھانپ لے۔

۲..... تلا چمڑے کا ہو۔

۳..... اتنا موٹا (چمڑہ وغیرہ) اور مضبوط کہ باہر سے پانی اندر اثر نہ کر سکے اور چلنے میں خود مضبوط ہو کسی شے کے باندھنے کا محتاج نہ ہو اس شرائط کے بعد جراب کا حال سب کو معلوم ہے صرف سہولت دیکھ کر اور سردی کے بچاؤ کا بہانہ بنا کر نماز برباد کرنی ہے تو ہزار بار کیجئے کعبہ کو منہ کرنے کی شرائط کو توڑ کر کوئی گنگا کی طرف منہ کرتا ہے تو ہم کیا کریں۔

احادیث المسح علی الخفین

جو شخص موزہ پہنے ہوئے ہو وہ اگر وضو میں بجائے پاؤں دھونے کے مسح کرے جائز ہے اور بہتر پاؤں دھونا ہے کہ بشرطیکہ مسح جائز سمجھے اور اس کے جواز میں بکثرت احادیث آئی ہیں جو قریب قریب تواتر کے ہیں۔

احمد بن حنبل رحمۃ اللہ تعالیٰ علیہ فرماتے ہیں کہ میرے دل میں اس کے جواز پر کوئی خدشہ نہیں کہ اس میں چالیس صحابہ علیہم الرضوان سے مجھ کو حدیثیں پہنچیں۔

حدیث نمبر ۱..... امام احمد والبوداؤد حضرت مغیرہ رضی اللہ تعالیٰ عنہ سے روایت فرماتے ہیں کہ رسول اللہ صلی اللہ تعالیٰ علیہ وسلم نے موزوں پر مسح فرمایا۔ میں نے عرض کیا یا رسول اللہ صلی اللہ تعالیٰ علیہ وسلم! حضور صلی اللہ تعالیٰ علیہ وسلم بھول گئے فرمایا بلکہ تو بھولا۔ میرے رب! وہ اہل نے اسی کا حکم دیا۔

حدیث نمبر ۲..... دارقطنی نے حضرت ابو بکر رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے مسافر کو تین دن تین راتیں اور مقیم کو ایک دن رات موزوں پر مسح کرنے کی اجازت دی جبکہ طہارت کے ساتھ پہنے ہوں۔

حدیث نمبر ۳..... ترمذی و نسائی صفوان بن عسال رضی اللہ تعالیٰ عنہ سے راوی جب ہم مسافر ہوتے رسول اللہ صلی اللہ تعالیٰ علیہ وسلم حکم فرماتے کہ تین دن اور تین راتیں ہم موزے نہ اتاریں مگر بوجہ جنابت کے لیکن پاخانہ اور پیشاب اور سونے کے بعد نہیں۔

حدیث نمبر ۴..... ابوداؤد نے روایت کی کہ حضرت علی رضی اللہ تعالیٰ عنہ فرماتے ہیں کہ اگر دو دن اپنی رائے سے ہوتا تو موزے کا تلا بہ نسبت اوپر کے مسح میں بہتر ہوتا۔

حدیث نمبر ۵..... ابوداؤد، ترمذی و راوی کہ مغیرہ بن شعبہ رضی اللہ تعالیٰ عنہ کہتے ہیں کہ میں نے رسول اللہ صلی اللہ تعالیٰ علیہ وسلم کو دیکھا کہ موزوں کی پشت پر مسح فرماتے۔

مسائل و احکام مسح علی الخفین

مسئلہ..... جس پر غسل فرض ہے وہ موزوں پر مسح نہیں کر سکتا۔

مسئلہ..... عورتیں بھی مسح کر سکتی ہیں۔ مسح کرنے کیلئے چند شرطیں ہیں:-

☆ موزے ایسے ہوں کہ ٹخنے چھپ جائیں۔ اس سے زیادہ ہونے کی ضرورت نہیں اور اگر دو ایک انگل کم ہو جب بھی مسح درست ہے ایڑی نہ کھلی ہو۔

☆ پاؤں سے چپٹا ہو کہ اس کو پہن کر آسانی کے ساتھ خوب چل پھر سکیں۔

☆ چمڑے کا ہو یا صرف تلا چمڑے کا اور باقی کسی دھیر چیز کا جیسے کرچ وغیرہ۔

مسئلہ..... ہندو پاکستان میں جو عموماً سوتی یا اونی موزے پہنے جاتے ہیں ان پر مسح جائز نہیں ان کو اتار کر پاؤں دھونا فرض ہے۔

☆ وضو کر کے پہنا ہو یعنی پہننے کے بعد اور محدث ہونے سے پہلے ایک ایسا وقت ہو کہ اس وقت میں وہ شخص با وضو ہو خواہ پورا وضو کر کے پہنے یا صرف پاؤں دھو کر پہنے بعد میں وضو پورا کر لیا جائے۔

مسئلہ..... اگر پاؤں دھو کر موزے پہن لئے اور حدث سے پہلے منہ ہاتھ دھو لیا اور سر کا مسح کر لیا تو بھی مسح جائز ہے اور صرف پاؤں دھو کر پہنے اور بعد پہننے کے وضو پورا نہ کیا اور حدث ہو گیا تو پھر اب وضو کرتے وقت مسح کرنا جائز نہیں۔

مسئلہ..... بے وضو موزہ پہن کر پانی میں چلا کہ پاؤں دھل گئے اب اگر حدث ہے تو بیشتر باقی اعضاء دھولے اور سر کا مسح کر لیا تو مسح جائز ہے ورنہ نہیں۔

مسئلہ..... وضو کر کے ایک ہی پاؤں میں موزہ پہنا اور دوسرا نہ پہنا یہاں تک کہ حدث ہو گیا تو اس ایک پر بھی مسح جائز نہیں دونوں کا دھونا فرض ہے۔

مسئلہ..... تیمم کر کے موزے پہنے گئے تو مسح جائز نہیں۔

مسئلہ..... معذور کو صرف اس ایک وقت کے اندر مسح جائز ہے جس وقت میں پہنا ہو ہاں اگر پہننے کے بعد اور حدث سے پہلے عذر جاتا رہا تو اس کیلئے وہ مدت ہے جو تندرست کیلئے ہے۔

☆ نہ حالت جنابت میں پہنا نہ بعد پہننے کے جب ہوا ہو۔

مسئلہ..... جب نے جنابت کا تیمم کیا اور وضو کر کے موزہ پہنا تو مسح کر سکتا ہے مگر جب جنابت کا تیمم جاتا رہا تو اب مسح جائز نہیں۔

مسئلہ..... جب نے غسل کیا مگر تھوڑا سا بدن خشک رہ گیا اور موزے پہن لئے اور قبلِ حدث کے اس جگہ کو دھو ڈالا تو مسح جائز ہے اور اگر وہ اعضاء وضو کرنے سے قبل رہ گئے تھے اور قبل دھونے کے حدث ہوا تو مسح جائز نہیں۔

☆ مدت کے اندر ہوں اور اس کی مدت مقیم کیلئے ایک دن رات ہے اور مسافر کے واسطے تین دن تین راتیں۔

مسئلہ..... موزہ پہننے کے بعد پہلی مرتبہ جو حدث ہوا اس وقت سے اس کا شمار ہے مثلاً صبح کے وقت موزہ پہنا اور ظہر کے وقت پہلا حدث ہوا تو مقیم دوسرے دن کی ظہر تک مسح کرے اور مسافر چوتھے دن کی ظہر تک۔

مسئلہ..... مقیم کو ایک دن رات پورا نہ ہوا تھا کہ سفر کیا تو اب ابتدائے حدث سے تین دن تین راتوں تک مسح کر سکتا ہے اور مسافر نے اقامت کی نیت کر لی تو اگر ایک دن رات پورا کر چکا ہے مسح جاتا رہا اور پاؤں دھونا فرض ہو گیا اور نماز میں تھا تو نماز جاتی رہی تو اگر چوبیس گھنٹے پورے نہ ہوئے تو جتنا باقی ہے پورا کر لے۔

☆ کوئی موزہ پاؤں کی چھوٹی تین انگلیوں کے برابر پھٹا ہوا نہ ہو یعنی چلنے میں تین انگل بدن ظاہر نہ ہوتا ہو اور اگر تین انگل پھٹا ہو اور بدن تین انگل سے کم دکھائی دے تو مسح جائز ہے اور اگر دونوں تین تین انگل سے کم پھٹے ہوں اور مجموعہ تین انگل یا زیادہ ہے تو بھی مسح ہو سکتا ہے۔ سلاخی کھل جائے تب بھی یہی حکم ہے کہ ہر ایک میں تین انگل سے کم ہے تو جائز ورنہ نہیں۔

مسئلہ..... موزہ پھٹ گیا ہو یا سیون کھل گئی ہو اور ویسے پہنے رہنے کی حالت میں تین انگل پاؤں ظاہر نہیں ہوتا مگر چلنے میں تین انگل دکھائی دے تو اس پر مسح جائز نہیں۔

مسئلہ..... ایسی جگہ پھٹا کہ سیون کھل گئی کہ انگلیاں خود دکھائی دیں تو چھوٹی بڑی کا اعتبار نہیں بلکہ تین انگلیاں ظاہر ہوں۔

مسئلہ..... ایک موزہ چند جگہ کم سے کم اتنا پھٹ گیا ہو کہ اس میں سوتالی (جس سے چمڑے میں سوراخ کرتے ہیں) جاسکے اور ان سب کا مجموعہ تین انگل سے ہو تو مسح جائز ہے ورنہ نہیں۔

مسئلہ..... شخنے سے اوپر کتنا ہی پھٹا ہو اس کا اعتبار نہیں مسح کا طریقہ یہ ہے کہ داہنے ہاتھ کی تین انگلیاں داہنے پاؤں کی پشت کے سرے پر اور بائیں ہاتھ کی انگلیاں بائیں پاؤں کی پشت کے سرے پر رکھ کر پنڈلی کی طرف کم از کم بقدر تین انگل سے کھینچ لی جائے اور سنت یہ ہے کہ پنڈلی تک پہنچائے۔

مسئلہ..... انگلیوں کا تر ہونا ضروری ہے ہاتھ دھونے کے بعد جو تری باقی رہ گئی اس سے مسح جائز ہے اور سر کا مسح کیا اور هنوز ہاتھ میں تری موجود ہے تو یہ کافی نہیں بلکہ بھرنے پانی سے تری لے کچھ حصہ ہتھیلی کا بھی شامل ہو تو حرج نہیں ہے۔

مسئلہ۔۔۔۔۔ مسح میں دو فرض ہیں:-

(۱) ہر موزہ کا مسح ہاتھ کی چھوٹی تین انگلیوں کے برابر ہونا۔ (۲) موزے کی پیٹھ پر ہونا۔

ایک پاؤں کا مسح بقدر دو انگل کے کیا اور دوسرے کا چار انگل کا مسح نہ ہوا۔

موزے کے تلے یا کروٹوں یا غٹنے یا چنڈی یا ایزی پر مسح کیا تو مسح نہ ہوا۔

پوری تین انگلیوں کے پیٹ سے مسح کرنا اور چنڈی تک کھینچنا اور مسح کرتے وقت انگلیاں کھلی رکھنا سنت ہے۔

انگلیوں کی پشت سے مسح کیا یا چنڈی کی طرف سے انگلیوں کی طرف کھینچا یا موزے کی چوڑائی کا مسح کیا یا انگلیاں ملی ہوئی رکھیں یا تنہلی سے مسح کیا تو ان سب صورتوں میں مسح ہو گیا مگر سنت کے خلاف ہوا۔

اگر ایک ہی انگلی سے تین بار نئے پانی سے ہر مرتبہ تر کر کے تین جگہ مسح کیا تب بھی ہو گیا مگر سنت ادا نہ ہوئی، اگر ایک ہی جگہ ہر بار مسح کیا یا ہر بار تر نہ کیا تو مسح نہ ہوا۔

موزے کی نوک کے پاس کچھ جگہ خالی ہے کہ وہاں پاؤں کا کوئی حصہ نہیں اس خالی جگہ کا مسح کیا تو مسح نہ ہوا اور اگر جگہ وہاں تک انگلیاں پہنچا دیں اور اگر اب مسح کیا تو ہو گیا مگر جب وہاں سے پاؤں ہٹے گا تو فوراً مسح جاتا رہے گا۔

مسئلہ۔۔۔۔۔ مسح میں نہایت ضروری ہے نہ تین بار کرنا سنت ہے۔ ایک بار کر لینا کافی ہے۔

موزے پر پانکنا بہ پہتا اور اس پانکنا بہ پر مسح کیا تو اگر موزے تک تری پہنچ گئی ہو گیا اور نہ نہیں۔

موزے پہن کر شبنم پر چلایا اس پر پانی گر گیا یا مینہ کی بوندیں پڑیں اور جس جگہ مسح کیا جاتا ہے بقدر تین انگل کے تر ہو گیا تو مسح ہو گیا ہاتھ پھیرنے کی بھی حاجت نہیں۔

مسئلہ۔۔۔۔۔ انگریزی بوٹ جوتے پر مسح جائز ہے اگر غٹنے اس سے چھپے ہوں۔ عمامہ، برقعہ، نقاب اور دستاںوں پر مسح جائز نہیں۔

مسح کن چیزوں سے ٹوٹتا ہے

مسئلہ۔ جن چیزوں سے وضو ٹوٹتا ہے ان سے مسح بھی جاتا رہتا ہے۔

مسئلہ۔ مدت پوری ہو جانے سے جاتا رہتا ہے اور اس صورت میں صرف پاؤں دھونا کافی ہے پھر سے پورا وضو کرنے کی حاجت نہیں اور بہتر یہ ہے کہ پورا وضو کر لے۔

مسئلہ۔ مسح کی مدت پوری ہو گئی اور قوی اندیشہ ہے کہ موزے اتارنے میں سردی کے سبب پاؤں جاتے رہیں گے تو اتاریں تو ٹخنوں تک پودے موزے کا (نیچے اوپر اگلے بغل اور ایزویں پر) مسح کر کے کہ کچھ نہ رہ جائے۔

مسئلہ۔ موزے اتار دینے سے مسح ٹوٹ جاتا ہے اگرچہ ایک ہی اتارا ہو یونہی اگر ایک پاؤں آدمے سے زیادہ موزے سے باہر ہو چائیں تو مسح جاتا رہا موزہ اتارنے یا پاؤں کا اکثر حصہ اوپر ظاہر ہونے میں پاؤں کا وہ حصہ مستحکم ہے جو گلوں سے بچوں تک ہے پنڈلی کا اعتبار نہیں ان دونوں صورتوں میں پاؤں کا وضو فرض ہے۔

مسئلہ۔ موزہ ڈھیلے کے چلنے میں موزے سے ایڑی نکل جاتی ہے تو مسح نہ گیا ہاں اگر اتارنے کی نیت سے باہر کی تو ٹوٹ جائیگا۔

مسئلہ۔ موزہ مچکن کر پانی میں چلا کہ ایک پاؤں کا آدمے سے زیادہ حصہ دھل گیا یا اور کسی طرح سے موزے میں پانی چلا گیا اور آدمے سے زیادہ پاؤں دھل گیا تو مسح جاتا رہا۔

مسئلہ۔ پانچویں پر اس طرح مسح کیا کہ مسح کی تری موزوں تک پہنچی تو پانچویں کے اتارنے سے مسح نہ جائے گا۔

مسئلہ۔ اعضائے وضو اگر پھٹ گئے ہوں یا ان میں پھوڑا یا اور کوئی بیماری ہو اور ان پر پانی بہانا ضرر کرنا ہو یا تکلیف شدید ہوتی ہو تو بھیگا ہاتھ پھیرنا کافی ہے اور اگر یہ بھی نقصان کرتا ہو تو اس پر کپڑا ڈال کر کپڑے پر مسح کرے اور جو یہ بھی مضر ہو تو معافی ہے اگر اس میں کوئی دوا بھری ہو تو اس کا نکالنا ضروری نہیں اس پر سے پانی بہا دینا کافی ہے۔

مسئلہ۔ کسی پھوڑے یا زخم یا فصد کی جگہ پر پنی باندھی ہو کہ اس کو کھول کر پانی بہانے سے یا اس جگہ مسح کرنے سے یا کھولنے سے ضرر ہو یا کھولنے والا باندھنے والا نہ ہو تو اس پنی پر مسح کر کے اور اگر پنی کھول کر پانی بہانے میں ضرر نہ ہو تو وضو ضروری ہے یا خود عضو پر مسح کر سکتے ہیں تو پنی پر مسح کرنا جائز نہیں اور زخم کے ارد گرد اگر پانی بہانا ضرر نہ کرتا ہو تو وضو ضروری ہے ورنہ اس پر مسح کر لیں اور اگر اس پر مسح نہ کر سکتے ہوں تو پنی پر مسح کر لیں تو بہتر ہے اور اکثر حصہ پر ضروری ہے اور ایک ہاں مسح کرنا کافی ہے ٹھکرار کی حاجت نہیں اور اگر پنی پر بھی مسح نہ کر سکتے ہوں تو خالی چھوڑ دیں جب اتنا آرام ہو جائے کہ پنی پر مسح کرنا ضرر نہ کرے تو فوراً مسح کر لیں پھر جب اتنا آرام ہو جائے کہ خاص عضو پر پانی بہا کر مسح کر سکتا ہو تو فوراً مسح کر لے پھر جب اتنی صحت ہو جائے کہ عضو پر پانی بہا سکتا ہو تو بہائے غرض اعلیٰ پر جب قدرت حاصل ہو اور وقتی حاصل ہوتی جائے اونہی پر استغفار جائز نہیں۔

مسئلہ۔ ہڈی کے ٹوٹ جانے سے سختی باندھی گئی ہو تو اس کا بھی حکم یہی ہے۔

مسئلہ۔ سختی یا پنی کھل جائے یا ہنوز باندھنے کی حاجت ہو تو پھر دوبارہ مسح نہیں کیا جائیگا وہی پہلا مسح کافی ہے اور جو پھر باندھنے کی ضرورت نہ ہو تو مسح ٹوٹ گیا اب اس جگہ کو دھوئیں تو دھوئیں ورنہ مسح کر لیں۔

قسط والسلام

محمد فیض احمد ایسی رضوی غفرلہ